

guru gītam

- 1 avyaktādyata etad vyaktaṁ jātamaśeṣam ।  
yad dhatte tadajasraṁ yatrānte layameti ॥
- 2 ādhāre khalu yasmin golānām saha lakṣaiḥ ।  
brahmāṇḍam pratitiṣṭhatyetannistulasatve ॥
- 3 sūryādigrahabhāsām yanmūlam ghanatejaḥ ।  
yad brahmādisurāṇām śaktyai śaktirutāho ॥
- 4 jñātvā tattvamasanḡā bhāsā yasya ramante ।  
yajjālena samaste dvaitekṣā'lpamatīnām ॥
- 5 yaddhyānena bhavanti svātmānandanimagnāḥ ।  
yanniṣṭhā khalu muktiryacchando'pi tadarthaḥ ॥
- 6 tad brahma praṇavākhyam citte dhyānakṛte me ।  
aśrāntam ramaṇākhyam bibhrad bhātu madiṣṭām ॥
- 7 ādhāre dhṛtamūlam hārdābje kṛtavāsam ।  
śiṛṣābjāya vahadyatpaścādindriyaśaktyai ॥
- 8 drṣṭyām tatra parācyām yaddehabhramakāri ।  
āvṛttam tu punaryat svātmaikyānubhavāya ॥
- 9 paśyadvā viṣayaugham viśrāntam yadutāho ।  
muktyai samsthitamantarvṛtyaikyānubhavana ॥
- 10 ātmajyotiridaṁ me bibhrāṇam ramaṇākhyam ।  
aśrāntam sphuratāt tat śuddha hārdasaroje ॥
- 11 yaddīpādramaṇākhyād vyāptam gāṇapatiṣu ।  
vaṇībhattiṣu dhatte gītācittravilāsam ॥
- 12 yad hanti ṅchavijālairajñānām timirāṇi ।  
tattattvam sphuratādvaḥ tāradhānasamādhau ॥

- 13 yātāyātabihārairādhāreṣu ca śīrṣe |  
sañcāraṃ vidadhānaṃ kiṃ cāśeṣavisāri ||
- 14 ālambena vihīnaṃ vyomāmaṃ paripūrṇam |  
niśśabdaṃ gururūpaṃ tad brahma sphuratānme ||
- 15 jñānaṃ bhāti parokṣaṃ yattattvaśravaṇena |  
yatsāṅgatyaviśeṣo hetuḥ syādaparokṣe ||
- 16 yaccintā sthīramuktyai brahmaitadramaṇākhyam |  
māmāvṛtya samantādānande nidadhātu ||
- 17 tārānandaniyuktaḥ prītyā tasya matena |  
ādhāddīptaḥ gaurābhīraṃ vāsiṣṭho gurugītam ||